

## इण्डिया फर्स्ट लाईफ के बीमा उद्योग में 4 साल पूरे

लखनऊ। देश की नई एवं सबसे तेजी से विकसित होती हुई जीवन बीमा कम्पनियों में से एक, इण्डिया फर्स्ट ने भारतीय बीमा उद्योग में अपने चौथे साल को भी सफलता पूर्वक पूरा कर लिया है। 475 करोड़ रु की शेयर पूंजी के साथ, इण्डिया फर्स्ट आज 5000 से ज़्यादा बैंक शाखाओं के माध्यम से देश के 1000 से ज़्यादा शहरों एवं नगरों में अपनी सशक्त मौजूदगी बना चुकी है। 16 नवम्बर 2009 में अपनी गतिविधियों की शुरुआत करने के बाद, कम्पनी ने ऐसे साधारण एवं किफ़ायती उत्पादों को पेश किया है, जो आम आदमी के लिए समझने में आसान हैं और उत्कृष्ट सेवाएं प्रदान करते हैं। इस बारे में इण्डिया फर्स्ट लाईफ इन्श्योरेंस के प्रबन्ध निदेशक डॉ. पी नन्दगोपाल ने बताया कि इण्डिया फर्स्ट में पिछले चार सालों के दौरान हमारी न्यात्रा बेहद चुनौती पूर्ण किंतु उत्साहजनक रही है। हमें गर्व है कि हमारे नाम के अनुसार हमने हमेशा से उपभोक्ताओं को प्राथमिकता दी है।